

સુરતરેલવેસ્ટેશન પર ડીઆરઆઇનું મેગાઓપરેશન, ૧ કરોડના ડ્રગ્સ સાથે નાઈજીરિયન મહિલા ઝડપાઈ

સુરત, ગુજરાતના આર્થિક પાટનગર સુરત ફરી એકવાર ડ્રગ્સ તસ્કરીનું એપીસેન્ટર બન્યું હોય તેવું લાગી રહ્યું છે. ગુરુવારે ડાયરેક્ટોરેટ ઓફ રેવન્યુ ઈન્ટેલિજન્સ દ્વારા સુરત રેલવે સ્ટેશન પર એક ગુપ્ત ઓપરેશન હાથ ધરવામાં આવ્યું, જેમાં ૧ કરોડ રૂપિયાથી વધુના ડ્રગ્સ સાથે એક નાઈજીરિયન મહિલાની ધરપકડ કરવામાં આવી હતી. મુંબઈથી અમુતસર જતી ટ્રેનમાં વિદેશી મહિલા ડ્રગ્સની હેરાફેરી કરતી ઝડપાતા સુરક્ષા એજન્સીઓ પણ ચોંકી ઉઠી છે અને સમગ્ર રેલવે તંત્રમાં ફફડાટ વ્યાપી ગયો છે.

આમલો માત્ર એક નાઈજીરિયન મહિલા પૂરતો સીમિત નથી. આ પાછળ કોઈ મોટું આંતરરાષ્ટ્રીય ડ્રગ્સ સિન્ડિકેટ સક્રિય હોવાની પ્રબળ શક્યતા છે. ડીઆરઆઈનો અંદાજ છે કે આ નશીલા પદાર્થોનો જથ્થો દેશના વિવિધ મોટા શહેરોમાં સંચાલ્ય કરવાનો હતો. હાલમાં ધરપકડ કરાયેલી નાઈજીરિયન મહિલાની કડક પૂછપરછ કરવામાં આવી રહી છે. ડીઆરઆઈના અધિકારીઓ આ નેટવર્ક સાથે સંકળાયેલા અન્ય સ્થાનિક અને વિદેશી પેડલરોની માહિતી મેળવવા માટે સઘન તપાસ કરી રહ્યા છે. એસી ફર્સ્ટ ક્લાસ જેવા પ્રીમિયમ કોચમાં વિદેશી નાગરિક દ્વારા આટલા મોટા પાયે ડ્રગ્સની તસ્કરી થતા રેલવે સ્ટેશનો પરની સુરક્ષા વ્યવસ્થા સામે ફરી એકવાર ગંભીર સવાલો ઉભા થયા છે. સુરત સહિતના મુખ્ય રેલવે ઝંડકનો પર હવે બાજ નજર રાખવામાં આવી રહી છે અને આગામી દિવસોમાં આ તપાસના તાર વધુ ઊંડા ઉતરે તેવી સંભાવના છે.

સુરતમાં બુલેટ ટ્રેન પ્રોજેક્ટમાં દુર્ઘટના લોખંડની પ્લેટ નીચે દબાતા પિતા-પુત્રીનાં મોત

સુરત, સુરત જિલ્લાના કકોર ગામ પાસે તાપી નદીમાં નિમણાઈના બુલેટ ટ્રેનના બ્રિજના કામ દરમિયાન દુર્ઘટના અકસ્માત સર્જાયો છે. બ્રિજનું કામકાજ ચાલુ હતું તે દરમિયાન અચાનક લોખંડની ભારે પ્લેટ નીચે પડી જતાં નદીમાં માછીમારી કરી રહેલા પિતા અને પુત્રી તેના નીચે દબાઈ ગયા હતા. અકસ્માત એટલો ગંભીર હતો કે બંનેનું ઘટનાસ્થળે જ કરુણ મોત નિપજ્યું હતું. ઘટનાની જાણ થતાં જ સ્થાનિક લોકો ઘટનાસ્થળે દોડી આવ્યા હતા. પિતા-પુત્રીના મોતના સમાચારથી સમગ્ર વિસ્તારમાં શોકની લાગણી ફેલાઈ ગઈ હતી અને પંથકમાં અરેરાટી વ્યાપી ગઈ હતી. બુલેટ ટ્રેન જેવા મહાપ્રોજેક્ટમાં સલામતીના નિયમોનું પાલન ન થવાથી આવી ઘટના બની હોવાની ચર્ચા સ્થાનિકોમાં ઉઠી રહી છે. અકસ્માતની માહિતી મળતા જ સુરતની ઉત્તરાણ



પોલીસનો કાફલો તાત્કાલિક સ્થળ પર પહોંચ્યો હતો. ભારે જહેમત બાદ બંનેના મૃતદેહોને બહાર કાઢી પોસ્ટમોર્ટમ અર્થે મોકલવાની કાર્યવાહી હાથ ધરવામાં આવી હતી. પોલીસે બુલેટ ટ્રેન પ્રોજેક્ટ સાથે સંકળાયેલા અધિકારીઓ અને કોન્ટ્રાક્ટરની સંબંધિત બેદરકારી અંગે તપાસ શરૂ કરી છે.

ગુજરાતી નાટ્યજગતે એક મજબૂત આધારસ્તંભ ગુમાવ્યો: રાજૂ ભારોટનું ૭૫ વર્ષે નિધન

અમદાવાદ, દિલ્હી અને અમદાવાદ તથા મુંબઈની રંગભૂમિ પર છેલ્લાં ૫૦ વર્ષથી ટિગ્ડર્શન અને અભિનયનાં અજવાળા પાથરનારા સશક્ત અભિનેતા રાજૂ ભારોટે ૭૫ માં વર્ષે આંધ્રધારી વિદાય લીધી. વડોદરાની ફેકલ્ટી ઓફ પરફોર્મિંગ આર્ટ્સમાંથી અભિનયનો એકલો ઘૂંટનારા રાજૂ ભારોટે શ્રી યશવંત કેળકર અને શ્રી માર્કેટ ભટ્ટ પાસે તાલીમની શરૂઆત કરી. તેમને દિલ્હી સ્થિત નેશનલ સ્કૂલ ઓફ ડ્રામાનાં ટિગ્ડર્શન ટિગ્ડર્શક ઈબ્રાહિમ અલકાઝી પાસે અભિનયની વિશેષ તાલીમનો લાભ મળ્યો. દિલ્હીની નેશનલ સ્કૂલ ઓફ ડ્રામામાં ભરત દવે, રતન થિયામ, અનંગ દેસાઈ, દિલીપ



શાહ અને રઘુવીર યાદવ જેવાં સમર્થ નાટ્યકારોનાં સહયોગ થકી “લેલા મજનુ”, “બેગમકા તકિયા” જેવાં અનેક નાટકો ભજવ્યાં. એન.એસ.ડી.ની રેપેટરી કંપનીમાં રહીને દેશ-વિદેશની રંગભૂમિ પર અનેક નાટકો ભજવ્યાં. ૧૯૭૭ માં નેશનલ સ્કૂલ ઓફ ડ્રામા-દિલ્હીથી પાછા આવીને ભરત દવે જેવાં ટિગ્ડર્શન ટિગ્ડર્શક સાથે ચં. ચી. મહેતા લિખિત “મદિરા (મીડીયા)” નાટકમાં જેસંગની મુખ્ય ભૂમિકા ભજવીને

બાદશાહી અભિનયનો ડંકો વગાડ્યો. એ પછી ભરત દવે સાથે જ ૧૯૮૭માં ગુજરાતી સાહિત્ય પરિષદના પટોંગણ માં શાનપીઠ પુસ્તકૃત પશાલાલ પટેલની નવલકથા આધારિત “માનવીની ભવાઈ” નામે ફૂલ લેંથ નાટક ભજવ્યું. કવિ શ્રી ઉમાશંકર જોશી અને નવલકથાકાર પશાલાલ પટેલે આ નાટક ભરપેટ માણીને મુખ્ય ભૂમિકા ભજવનારા રાજૂ ભારોટ અને દીપ્તિ જોશીને અભિનંદન આપ્યાં. એ પછી ભરત દવે સાથે સ્ટ્રિનબર્ગનું નાટક “૫ ફાધર (વંધ્ય)” માં મુખ્ય ભૂમિકા ભજવીને રાજૂ ભારોટે પ્રેક્ષકોને મંત્રમુગ્ધ કર્યાં હતાં. આ ઉપરાંત શ્રીકાંત શાહના સાત એકાંકી નાટકો દિનેશ હોલમાં ભજવીને પોતાની સિદ્ધહસ્તતા સાબિત કરી હતી.

ગુજરાતના ૧.૭૩ કરોડ મતદારો ક્યાં ગાયબ થયા, સુરતમાં જીવિત મતદારોને મૂત જાહેર કરાયા

કોંગ્રેસ સરની કામગીરીમાં ગેરરીતિ અને મતદારોના અધિકાર છીનવવાનો આરોપ લગાવ્યો

સુરત, ગુજરાત રાજ્યમાં સ્પેશિયલ ઈન્વેસ્ટિગેટિવ રિવિઝન બાદ ૧૯ જાન્યુઆરીએ બહાર પડેલી ડ્રાફ્ટ મતદાર યાદી બહાર પાડવામાં આવી હતી. જેમાં ૪ કરોડ ૩૪ લાખ મતદારો અંગે મોટા અપડેટ આવ્યા છે. આ મતદારોમાંથી ૪૦ ટકા મતદારોના ડેટા મેચ થયા નથી. એટલે કે, ૧.૭૩ કરોડ મતદારોના ડેટા મેચ નથી થઈ રહ્યાં. આ તમામને તંત્રએ નોટિસ આપી છે. જૂની યાદીમાં નામ, ઘર નંબર અને ઉંમર ખોટી રીતે લખાયેલાં હોવાથી ખામી આવી છે. તો તાર્કિક સોલ્ડીએ જણાવ્યું હતું કે, પહેલા વોટ ચોરીના આરોપો ઉઠ્યા હતા અને હવે લગભગ ૧૦ લાખ જેટલા ખોટા અને બિનપુરાવાવાળા ફોર્મ-૭ (મતદારના નામ રદ કરવા માટેના અરજીપત્ર) ભરીને

મતદારોના બંધારણીય મતદાન અધિકારને છીનવવાનો પ્રયાસ થઈ રહ્યો છે. બંધારણ દ્વારા દરેક નાગરિકને આપવામાં આવેલા મતના અધિકારને ભાંગવું અને ચૂંટણી પંચના કથિત મેળાપીપણાથી ખતમ કરવાની કોશિશ થઈ રહી છે. સુરતના આજણા અનવર નગરમાં જીવિત મતદારોને મૂત જાહેર કરતા ભારે ઢોંખાળો મચી ગયો છે. વિભાગત વિસ્તારમાં એસઆઈઆર કામગીરીને લઈને રાજકીય ગરમાવો આવ્યો છે. ફોર્મ નંબર ૭માં આશરે ૨૨૫ જીવિત લોકોને મૂત અથવા તો સ્થળાંતરિત બતાવતા તેઓ રોષે ભરાયા છે. મસ્જિદના લાઉડસ્પીકર પરથી કાયદાકીય હડત માટે લોકો એકઠા થયા હતા. હાથમાં આધારકાર્ડ અને દસ્તાવેજો લઈને મતદારો

રસ્તા પર ઉતર્યા હતા. મતદારોએ ભાજપના કોર્પોરેટર વિક્રમ પોપટ પાટીલ સામે ગંભીર આક્ષેપ કર્યાં. મુસ્લિમ બહુમતી વિસ્તારમાં સુનિયોજિત કાવતરાનો આરોપ મૂક્યો છે. ૮૦ ટકા મતદારોને કાગળ પર મૂત જાહેર કરવા હોવાનો દાવો લોકોએ કર્યો છે. અહીં વર્ષોથી રહેતા અને નિયમિત મતદાન કરતા નાગરિકોના નામ કપાયા છે. ત્યારે સલાબતપુરા પોલીસ સ્ટેશનમાં આ મતદારોએ લેખિત અરજી આપી છે. કલેક્ટર અને ચૂંટણી અધિકારીને રજૂઆત કરવાની તૈયારી બતાવી છે. સ્થાનિકોએ આ બાબતને લોકશાહી પર હુમલો ગણાવ્યો છે. કોંગ્રેસ અને સ્થાનિક આગેવાનો દ્વારા તપાસની માંગ કરાઈ છે. જીવિત હોવા છતાં મૂત જાહેર થવાથી સમગ્ર વિસ્તારમાં આકોશ ફેલાયો છે.

જુનાગઢમાં પહેલીવાર ૧ કરોડથી વધુની વહેલ માછલીની ઉલટી મળી, થેલીમાં એમ્બરગ્રીસ લઈને ફરતા વૃદ્ધ ઝડપાયા

જુનાગઢ, જિલ્લામાં પ્રથમ વખત એક કરોડ કરતાં વધારેની વેલ માછલીની ઉલટી એટલે કે એમ્બરગ્રીસ જુનાગઢ સ્પેશિયલ ઓપરેશન ગ્રુપ અને લોકલ કાઈમ બ્રાન્ચની ટીમોએ સંયુક્ત ઓપરેશન દરમિયાન પકડી પાડ્યું છે. પોલીસને મળેલી પૂર્વ માતમીને આધારે એક વ્યક્તિ જુનાગઢ બીલખા રોડ પર પાદરીયા ગામ પાસે શંકાસ્પદ પ્રવૃત્તિઓ કરી રહ્યો છે.



કરોડ ૦૨ લાખ ૫૦ હજાર કરતાં વધારેની થતી હતી. ભાવનગર, સુરત, અમરેલી બાદ હવે જુનાગઢમાંથી પણ એમ્બરગ્રીસનો જથ્થો પોલીસ દ્વારા પકડી પાડવામાં આવ્યો છે.

શંકાસ્પદ હિલચાલ કરતા હોવાની વિગત લોકલ કાઈમ બ્રાન્ચ અને સ્પેશિયલ ઓપરેશન ગ્રુપને મળતા પોલીસની ટીમોએ શંકાસ્પદ વ્યક્તિની પૂછપરછ કરતા તેમની પાસે રહેલી થેલીમાંથી એક કિલો જેટલી સફેદ અને આછા પીળા જેટલા કણકણના એમ્બરગ્રીસ મળી આવી હતી. વેલ માછલીની ઉલટીને લઈને પોલીસ પકડમાં રહેલા આરોપી પંકજ કુબાવત કોઈ યોગ્ય ખુલાસો ન કરતા પોલીસે તેની વિધિવત અટકાયત કરી છે. એસએઓ અને એલસીબીના સંયુક્ત ઓપરેશનમાં આજે જુનાગઢ જિલ્લામાં પ્રથમ વખત આ પ્રકારે એક કરોડ કરતાં પણ વધારે કિંમતની એમ્બરગ્રીસ મળી આવી હતી.

બોર્ડ પરીક્ષાઓ માટે કડક વ્યવસ્થા: સીસીટીવી અને ફાયર સેફ્ટી ફરજિયાત, નિયમ ભંગ સામે કડક કાર્યવાહી

અમદાવાદ, ગુજરાત રાજ્યમાં આગામી તા. ૨૬ ફેબ્રુઆરીથી ૧૮ માર્ચ દરમિયાન યોજાનારી ધોરણ-૧૦ અને ધોરણ-૧૨ની બોર્ડ પરીક્ષાઓને લઈને શિક્ષણ વિભાગે વ્યાપક તૈયારીઓ શરૂ કરી દીધી છે. પરીક્ષા દરમિયાન કોઈ પણ પ્રકારની ગેરરીતિ અટકાવવા તેમજ વિદ્યાર્થીઓની સલામતી સુનિયમિત કરવા માટે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા સીસીટીવી દેખરેખ અને ફાયર સેફ્ટી સંબંધિત કડક દિશાનિર્દેશો જાહેર કરવામાં આવ્યા છે. શિક્ષણ બોર્ડના આદેશ મુજબ રાજ્યના તમામ પરીક્ષા કેન્દ્રોમાં સીસીટીવી કેમેરા ફરજિયાત રીતે કાર્યરત હાલતમાં હોવા જોઈએ. પરીક્ષા શરૂ થવાના ૧૫ મિનિટ પહેલાંથી લઈને પરીક્ષા પૂર્ણ થયા બાદના ૧૫ મિનિટ સુધી સતત રેકોર્ડિંગ રાખવાનું

રહેશે. દરેક પરીક્ષા બ્લોકમાં સીસીટીવી કેમેરા એવી રીતે ગોઠવવામાં આવશે કે બ્લોક નંબર અને સમય દર્શાવતી ઘડિયાળ સ્પષ્ટ રીતે ફૂંજમાં દેખાય. બોર્ડ દ્વારા સ્પષ્ટ કરવામાં આવ્યું છે કે પરીક્ષા પૂર્ણ થયા બાદ સીસીટીવી ફૂંજની બે નકલ તૈયાર કરવાની રહેશે. જેમાંથી એક નકલ ગુજરાત માધ્યમિક શિક્ષણ બોર્ડને અને બીજી નકલ જિલ્લા શિક્ષણાધિકારીને મોકલવી ફરજિયાત રહેશે. પરીક્ષા કેન્દ્રના મુખ્ય પ્રવેશદ્વાર તેમજ પ્રશ્નપત્રો રાખવામાં આવતા સ્ટ્રોંગ રૂમ માટે અલગથી સીસીટીવી રેકોર્ડિંગ ફાઈલ તૈયાર કરવાની રહેશે. જો પરીક્ષા દરમિયાન કોઈ પણ પ્રકારની શંકાસ્પદ હિલચાલ અથવા નિયમ વિરુદ્ધની પ્રવૃત્તિ નોંધાયે, તો કેન્દ્ર સંચાલકોએ તાત્કાલિક પગલાં લેવાના રહેશે. જરૂર જણાય તો બોર્ડને અને જિલ્લા પ્રશાસનને તાત્કાલિક જાણ

કરવાની પણ સૂચના આપવામાં આવી છે. સીસીટીવી ઉપરાંત ફાયર સેફ્ટી વ્યવસ્થાને લઈને પણ શિક્ષણ વિભાગે કડક વલણ અપનાવ્યું છે. તમામ પરીક્ષા કેન્દ્રોમાં ફાયર સેફ્ટીના સાધનો કાર્યરત હોવા જરૂરી રહેશે. સાથે જ શાળાના મુખ્ય દરવાજા પાસે ફાયર એનઓસીની વિગતો સ્પષ્ટ રીતે પ્રદર્શિત કરવી ફરજિયાત બનાવવામાં આવી છે. કોઈપણ અકસ્માતની પરિસ્થિતિમાં તાત્કાલિક બચાવ કામગીરી શક્ય બને તે માટે આ સૂચનાઓ આપવામાં આવી છે. શિક્ષણ બોર્ડે સ્પષ્ટ શબ્દોમાં ચેતવણી આપી છે કે સીસીટીવી અથવા ફાયર સેફ્ટી સંબંધિત સૂચનાઓનું પાલન ન કરનાર પરીક્ષા કેન્દ્રો સામે કડક કાર્યવાહી કરવામાં આવશે. જરૂર પડે કેન્દ્ર સંચાલકોની જવાબદારી નક્કી કરીને તેમની સામે શિસ્તભંગની કાર્યવાહી પણ હાથ ધરવામાં આવશે.

નવી મતદાર યાદીમાંથી ગુજરાતના જાણીતા પદ્મશ્રી શાહબુદ્દીન રાઠોડનું જ નામ કપાયું!

સુરેન્દ્રનગર, સુરેન્દ્રનગર જિલ્લામાં મતદાર યાદી સુધારણાની કામગીરી વિવાદોના વમળમાં ફસાઈ છે. ચોટીલાના પૂર્વ ધારાસભ્ય ઋત્વિક મકવાણાએ ભાજપ પર ગંભીર આક્ષેપ કર્યાં છે કે, જાણીતા હાસ્ય કલાકાર પદ્મશ્રી શાહબુદ્દીન રાઠોડનું નામ મતદાર યાદીમાંથી કાઢી નાખવા માટે ખોટું ફોર્મ ભરવામાં આવ્યું છે. આ મામલે જ્યારે તપાસ થઈ ત્યારે જે તથ્યો સામે આવ્યા તે ચોંકાવનારા છે. સુરેન્દ્રનગર જિલ્લામાં હાલ એસઆઈઆર એટલે કે મતદાર યાદીની ડ્રાફ્ટ યાદી પ્રસિદ્ધ થયા બાદ વાંધા અરજીઓ મંગાવવાની પ્રક્રિયા ચાલી રહી છે. આ દરમિયાન ચોટીલાના પૂર્વ

ધારાસભ્ય ઋત્વિક મકવાણાએ એક મોટો ઘડાકો કર્યો છે. મકવાણાનો આક્ષેપ છે કે ભાજપ દ્વારા લઘુમતી વર્ગ અને પ્રતિષ્ઠિત લોકોના નામ મતદાર યાદીમાંથી કમી કરવા માટે ‘ફોર્મ નંબર ૭’ નો દુરુપયોગ કરવામાં આવી રહ્યો છે. જેમાં યાનગઢના ગૌરવ સમાન પદ્મશ્રી શાહબુદ્દીન રાઠોડનું નામ પણ બાકાત રાખવા અરજી કરવામાં આવી છે. પૂર્વ ધારાસભ્ય ઋત્વિક મકવાણાએ કહ્યું કે, ‘ભાજપ ચૂંટણી જીતવા માટે કોઈપણ હદ વટાવી રહી છે. પદ્મશ્રી શાહબુદ્દીન રાઠોડનું નામ મતદાર યાદીમાંથી કાઢી નાખવા માટે ખોટું ફોર્મ ભરવામાં આવ્યું છે, જે ચૂંટણી પંચની સુરક્ષા વ્યવસ્થા સામે મોટા સવાલ ઉભા કરે છે.

નંબર પર ફોન કર્યો, ત્યારે ખબર પડી કે આખી સિસ્ટમ હેક કરીને અજાણ્યા લોકોના નામે ફોર્મ જનરેટ થઈ રહ્યા છે. હાઈકોર્ટે આ બાબતે સુઓમોટો લેવો જોઈએ.’ આ મામલામાં સૌથી મોટો વળાંક ત્યારે આવ્યો જ્યારે ફોર્મમાં લખેલા મોબાઈલ નંબરની તપાસ કરવામાં આવી. જે ‘હિતેશ રાઠોડ’ ના નામે અરજી હતી, તે નંબર વાસ્તવમાં રાજકોટના મહેશ હડાણીનો નીકળ્યો. મહેશભાઈ છેલ્લા ૮ વર્ષથી આ નંબર વાપરે છે અને તેઓ ક્યારેય યાન ગયા પણ નથી. તેમની જાણ બહાર તેમના નંબરનો ઉપયોગ કરીને આ ખોટું ફોર્મ ભરવામાં આવ્યું છે, જે ચૂંટણી પંચની સુરક્ષા વ્યવસ્થા સામે મોટા સવાલ ઉભા કરે છે.

અમદાવાદમાં તંત્ર લાયક, ૧૨૦૦ કરોડના કેનાલ પ્રોજેક્ટમાં રાજકીય હસ્તક્ષેપથી મોટું નુકસાન!

અમદાવાદ, અમદાવાદ મ્યુનિસિપલ કોર્પોરેશન દ્વારા ખારીકટ કેનાલને બોક્સમાં ફેરવવાની કામગીરી પૂરજોશમાં ચાલી રહી હતી. રબારી કોલોની પાસે ભાવના સ્કૂલ નજીક માત્ર ૫૦ મીટરનો બોક્સ નાખવાનું કામ માટી હતું. જોકે, ખેડૂતોને સિંચાઈ માટે પાણીની જરૂર હોવાની રજૂઆત સાથે ધારાસભ્ય બાબુ જમના પટેલે દબાણ કરતા સિંચાઈ વિભાગે પાણી છોડી દીધું હતું. કેનાલમાં પાણી આવતા જ કોન્ટ્રાક્ટરે ઉતાવળે મશીનો અને સામાન બહાર કાઢવો પડ્યો હતો. આ મામલે ધારાસભ્ય બાબુ જમના પટેલે સ્પષ્ટપણે જણાવ્યું હતું કે, “ખારીકટ કેનાલનો પ્રોજેક્ટ છેલ્લા ચાર વર્ષથી ચાલી રહ્યો છે. ખેડૂતોને અગાઉ બે વર્ષ

પાણી નહીં મળે તેમ કહેવાયું હતું, પરંતુ હવે પાંચ વર્ષ થયાં આવ્યા છતાં કામ પૂરું થયું નથી. ખેડૂતોના હિત માટે કામગીરી ભલે બંધ કરવી પડે, પણ તેમને પાણી મળવું જોઈએ. મેં બે મહિના સુધી પાણી ચાલુ રાખવા રજૂઆત કરી છે.” અમે ૨૦૧૧ ના અધિકારીઓના મતે, જો ૧૫ દિવસ પાણી ન છોડાયું હોત તો નીચેના બોક્સની કામગીરી સંપૂર્ણ પૂરી થઈ ગઈ હોત. અત્યારે સ્થિતિ એવી છે કે કેનાલની અંદર બાંધકામ માટે મુકવામાં આવેલા ટેકા, માટી અને અન્ય સામાન અંદર જ છે અને તેની ઉપરથી પાણી વહી રહ્યું છે. ધારાસભ્યએ કોન્ટ્રાક્ટરોની ઢીલી કામગીરી બદલ તેમને દંડ કરવાની પણ માંગ કરી છે.

જુનાગઢ: કડકડતી ઠંડીમાં ભયભીત ગામ, એકલદોકલ નહીં ટોળામાં ઘરની બહાર નીકળવા મજબૂર!

જુનાગઢ, ગ્રામ્ય વિસ્તારમાં શિયાળાની ઋતુ દરમિયાન દીપડાનો આતંક વધ્યો છે. છેલ્લા ઘણા સમયથી વંથલી પંથકમાં દીપડાના આંટાફેરાથી હાહાકાર મચ્યો છે. થોડા દિવસ પહેલાં વંથલીના ટીકર ગામે એક ખેડૂત પર દીપડાએ હુમલો કર્યો હતો, જેને લઈને લોકોમાં ભયનો માહોલ છે. પંથકના આંટાફેરાથી લોકોમાં ભયનો માહોલ છે, જેને લઈને વન વિભાગે પેટ્રોલિંગ વધાર્યું છે અને દીપડાને પકડવા પાંજરું મૂક્યું છે. વન વિભાગના એસીએફ શહિદ વન મકરાણી સહિતના અધિકારીઓ પણ રાત્રિના સમયે વંથલીના આંટાફેરાથી લોકોમાં ભયનો માહોલ છે, જેને લઈને વન વિભાગે પેટ્રોલિંગ વધાર્યું છે અને દીપડાને પકડવા પાંજરું મૂક્યું છે. આ વિસ્તારમાં એક બે નહીં પરંતુ ઘણાં ઘણાં ઘરોમાં દીપડાઓ વસવાટ કરતા હોવાનો સ્થાનિક લોકોનો દાવો છે. ના છૂટકે ખેડૂતોને રાત્રિના સમયે પોતાની ખેતીની રખેવાળી કરવા અન્ય ખેડૂતોનો સહારો લેવો પડે છે. હાથમાં લાકડી અને ટોચ સાથે

ખેડૂતો વાડીએ જવા મજબૂર બન્યા છે. એક બાજુ ખેડૂતો પોતાના કિંમતી મોલને ભૂંડ, રોજ સહિતના વન્યપ્રાણીથી બચાવવા વાડીમાં રાત દિવસ રહેતા હોય છે, પરંતુ દીપડાના આતંકથી ખેડૂતોમાં ફફડાટ ફેલાયો છે. વહેલી તકે દીપડાને પાંજરે પૂરવા માંગ ઉઠી છે. વંથલીના ટીકર ગામે દીપડાના આંટાફેરાથી લોકોમાં ભયનો માહોલ છે, જેને લઈને વન વિભાગે પેટ્રોલિંગ વધાર્યું છે અને દીપડાને પકડવા પાંજરું મૂક્યું છે. વન વિભાગના એસીએફ શહિદ વન મકરાણી સહિતના અધિકારીઓ પણ રાત્રિના સમયે વંથલીના આંટાફેરાથી લોકોમાં ભયનો માહોલ છે, જેને લઈને વન વિભાગે પેટ્રોલિંગ વધાર્યું છે અને દીપડાને પકડવા પાંજરું મૂક્યું છે. આ વિસ્તારમાં એક બે નહીં પરંતુ ઘણાં ઘણાં ઘરોમાં દીપડાઓ વસવાટ કરતા હોવાનો સ્થાનિક લોકોનો દાવો છે. ના છૂટકે ખેડૂતોને રાત્રિના સમયે પોતાની ખેતીની રખેવાળી કરવા અન્ય ખેડૂતોનો સહારો લેવો પડે છે. હાથમાં લાકડી અને ટોચ સાથે